

REGIONAL NEWS UNIT, AIR CUTTACK

Mid-day Bulletin (2.32PM)

15 February - 2026

ମୁଖ୍ୟ ସମ୍ବାଦ

- ମହାଶିବରାତ୍ରୀ ଉପଲକ୍ଷେ ରାଜ୍ୟର ବିଭିନ୍ନ ଶୈବପୀଠରେ ଚାଲିଛି ସ୍ୱତନ୍ତ୍ର ପୂଜାର୍ଚ୍ଚନା
- ହରିହର ଭେଟ ପରେ ବିଳମ୍ବିତ ରାତିରେ ଉଠିବ ପୁରୀ ଶ୍ରୀଶ୍ରୀ ଲୋକନାଥଙ୍କ ମହାଦୀପ
- ସମ୍ବଲପୁରଠାରେ ହୀରାକୁଦ ଆନ୍ତର୍ଜାତୀୟ ହାପ୍ ମାରାଥନର ଶୁଭାରମ୍ଭ କଲେ କେନ୍ଦ୍ର ଶିକ୍ଷାମନ୍ତ୍ରୀ
- ବିଭିନ୍ନ ଦେଶରୁ ଅଂଶଗ୍ରହଣ କରିଛନ୍ତି ୧୦ ହଜାରରୁ ଊର୍ଦ୍ଧ୍ୱ ଖେଳାଳି
- ମୁଖ୍ୟମନ୍ତ୍ରୀଙ୍କ ଅଧ୍ୟକ୍ଷତାରେ ଆସନ୍ତାକାଲି ଅନୁଷ୍ଠିତ ହେବ ରତ୍ନଭଣ୍ଡାର ସମୀକ୍ଷା ବୈଠକ

ଏବଂ

- ଭୁବନେଶ୍ୱର ବିନ୍ଦୁ ସାଗର ପୁଷ୍କରିଣୀକୁ ଐତିହ୍ୟ ହ୍ରଦରେ ପରିଣତ କରାଯିବ; କହିଲେ ଆଇନମନ୍ତ୍ରୀ

ମହାଶିବରାତ୍ରି

ମହାଶିବରାତ୍ରି ଉପଲକ୍ଷେ ଆଜି ରାଜ୍ୟର ଶୈବପୀଠଗୁଡ଼ିକରେ ସ୍ୱତନ୍ତ୍ର ପୂଜାର୍ଚ୍ଚନା ଅନୁଷ୍ଠିତ ହେଉଛି । ଶ୍ରଦ୍ଧାଲୁମାନଙ୍କର ସମାଗମ ସହ ଓଁ ନମଃ ଶିବାୟ ଧ୍ୱନିରେ ମନ୍ଦିର ପ୍ରାଙ୍ଗଣ ମୁଖରିତ ହେଉଛି । ଭୁବନେଶ୍ୱରର ଲିଙ୍ଗରାଜ ମନ୍ଦିର, କଟକର ଧବଳେଶ୍ୱର, ଭଦ୍ରକର ଆଖଣ୍ଡଳମଣି, ଦେଙ୍କାନାଳର କପିଳାସ, ନୟାଗଡ଼ର ଲତୁ ବାବା ଓ ପୁରୀର ଶ୍ରୀଶ୍ରୀଲୋକନାଥ ମନ୍ଦିର ସମେତ ରାଜ୍ୟର ପ୍ରମୁଖ ଶୈବପୀଠଗୁଡ଼ିକରେ ଶ୍ରଦ୍ଧାଲୁମାନଙ୍କ ଦର୍ଶନ ପାଇଁ ସ୍ୱତନ୍ତ୍ର ବ୍ୟବସ୍ଥା କରାଯାଇଛି ।

ପୁରୀ ଶ୍ରୀଶ୍ରୀ ଲୋକନାଥ ଦେବଙ୍କ ପୀଠରେ ଦୈନନ୍ଦିନ ନୀତିକାନ୍ତି ଶେଷ ପରେ ଭୋର ଗାଟାରୁ ଶ୍ରଦ୍ଧାଲୁମାନେ ଦର୍ଶନ କରୁଛନ୍ତି । ବିଳମ୍ବିତ ରାତିରେ ହରିହର ଭେଟ ପରେ ମନ୍ଦିର ରୁଡ଼ାକୁ ମହାଦୀପ ଉଠାଯିବ ।

ଭୁବନେଶ୍ୱର ଶ୍ରୀଲିଙ୍ଗରାଜ ମନ୍ଦିରରେ ରାତି ୧୦ଟାରେ ମହାଦୀପ ଉଠିବା ପରେ ୪ ପ୍ରହର ପୂଜା, ହରିହର ଭେଟ ଓ ବଡ଼ସିଂହାର ବେଶ ଅନୁଷ୍ଠିତ ହେବ ବୋଲି ମନ୍ଦିର ନିଯୋଗ ପକ୍ଷରୁ କୁହାଯାଇଛି ।

ଭଦ୍ରକର ପ୍ରସିଦ୍ଧ ବାବା ଆଖଣ୍ଡଳମଣିଙ୍କ ପୀଠରେ ମହାସମାରୋହରେ ଶିବରାତ୍ରି ପାଳନ କରାଯାଉଛି । ମଙ୍ଗଳ ଆଳତି, କନିକା ରାଜାଙ୍କ ଦ୍ୱାରା ପହିଲି ଘର୍ଷଣ ଭୋଗ, ବଡ଼ା ଭାତ, ଖେରୁଡ଼ି ଲଗାଯିବା ପରେ ଷୋଡ଼ଶ

ଉପାଚାରରେ ପୂଜା କରାଯାଇଛି । ମହାଦୀପ ପୂଜା ହେବା ସହ ସୁନାବେଶ, ଦିଗନ୍ଧର ଓ ବଡ଼ସିଂହାର ବେଶରେ ବାବାଙ୍କୁ ସୁସଜ୍ଜିତ କରାଯାଇଛି । ଭୋର୍ ସାତେ ଧରାରେ ମହାଦୀପ ଉଠିବା ନେଇ ଜଣାପଡ଼ିଛି ।

କୋରାପୁଟ ଜିଲ୍ଲାର ବିଭିନ୍ନ ଶୈବପୀଠରେ ନୀତିକାନ୍ତି ସହ ମହାଶିବରାତ୍ରୀ ପାଳନ କରାଯାଉଛି । ସାବେରୀ ନଦୀରେ ଶ୍ରଦ୍ଧାଲୁମାନେ ସ୍ନାନ କରି ବାବାଙ୍କ ଦର୍ଶନ କରିଛନ୍ତି । ଆନ୍ଧ୍ରପ୍ରଦେଶ, ଛତିଶଗଡ଼, ଓଡ଼ିଶାର ବିଭିନ୍ନ ପ୍ରାନ୍ତରୁ ଆସିଥିବା ଆଦିବାସୀ ସମ୍ପ୍ରଦାୟର ଲୋକେ ପାରମ୍ପରିକ ରୀତିନୀତିରେ ବାବ ଗୁପ୍ତେଶ୍ଵରଙ୍କୁ ପୂଜାର୍ଚ୍ଚନା କରୁଛନ୍ତି ।

ବଲାଙ୍ଗୀରର ହରିଶଙ୍କର ଶୈବପୀଠରେ ମଧ୍ୟ ମହାଶିବରାତ୍ରୀ ନିମନ୍ତେ ଶ୍ରଦ୍ଧାଲୁଙ୍କର ଭିଡ଼ ପରିଲକ୍ଷିତ ହେଉଛି ।

ସେହିପରି କଟକ ଧବଳେଶ୍ଵର ମନ୍ଦିରରେ ରାତି ୧୦ଟା, ଢେଙ୍କାନାଳ କପିଳାସ ମନ୍ଦିରରେ ଭୋର୍ ଧରା ୨୦ ମିନିଟ୍ରେ ମହାଦୀପ ଉଠିବାର କାର୍ଯ୍ୟସୂଚୀ ସ୍ଥିର ହୋଇଛି ।

Desk

ମୁଖ୍ୟମନ୍ତ୍ରୀ- କପିଳାସ

ଉପମୁଖ୍ୟମନ୍ତ୍ରୀ ପ୍ରଭାତୀ ପରିଡ଼ା ଆଜି ମହାଶିବରାତ୍ରୀ ଅବସରରେ ଢେଙ୍କାନାଳର କପିଳାସଠାରେ ବିରାଜିତ ବାବା ଚନ୍ଦ୍ରଶେଖରଙ୍କୁ ଦର୍ଶନ କରି ରାଜ୍ୟର ମଙ୍ଗଳ କାମନା କରିଛନ୍ତି । ଏହି ଅବସରରେ ଶ୍ରୀମତୀ

ପରିଡ଼ା ଶୈବପୀଠର ବିକାଶ ନିମନ୍ତେ ପ୍ରସ୍ତାବିତ ବିଭିନ୍ନ ପ୍ରକଳ୍ପର ସ୍ଥିତି ସମୀକ୍ଷା କରିଥିବା ଆମ ସମ୍ବାଦଦାତା ଜଣାଇଛନ୍ତି ।

Sambalpur

ଧର୍ମେନ୍ଦ୍ର- ହାପ୍ ମାରାଧନ

ପ୍ରତ୍ୟେକ ନାଗରିକଙ୍କୁ ସୁସ୍ଥ ରଖିବା ପାଇଁ ଦୌଡ଼ ଅତ୍ୟନ୍ତ ଗୁରୁତ୍ୱପୂର୍ଣ୍ଣ ବୋଲି କେନ୍ଦ୍ର ଶିକ୍ଷାମନ୍ତ୍ରୀ ଧର୍ମେନ୍ଦ୍ର ପ୍ରଧାନ କହିଛନ୍ତି । ସମ୍ବଲପୁରଠାରେ ଆୟୋଜିତ ହୀରାକୁଦ ଆନ୍ତର୍ଜାତୀୟ ହାପ୍ ମାରାଥାନ୍ର ଶୁଭାରମ୍ଭ କରି ଶ୍ରୀ ପ୍ରଧାନ କହିଛନ୍ତି, ଯୁବକ ଦୌଡ଼ିଲେ ପୁରା ସମାଜ ଓ ଦେଶ ପ୍ରଗତି ପଥରେ ଦଉଡ଼େ । ମାରାଧନ କେବଳ ଶାରୀରିକ ସୁସ୍ଥତା ନୁହେଁ, ବରଂ ଜଣେ କ୍ରୀଡ଼ାବିତ୍ ଖେଳୁଆଡ଼ ମନୋଭାବକୁ ପ୍ରଦର୍ଶିତ କରିଥାଏ । ଭାରତ ଆଜି ୨୦୩୬ ଅଲିମ୍ପିକ୍ସ ଆୟୋଜନ ପାଇଁ ନିକଟୁ ପ୍ରସ୍ତୁତ କରୁଛି । ଏହି ବୃହତ ଲକ୍ଷ୍ୟକୁ ପୂରଣ କରିବା ପାଇଁ ଏବେଠାରୁ ଆମକୁ ପ୍ରୟାସ ଆରମ୍ଭ କରିବାକୁ ହେବ ବୋଲି ଶ୍ରୀ ପ୍ରଧାନ କହିଛନ୍ତି ।

- V/O -

ରାଜ୍ୟରେ ଅନେକ ପ୍ରତିଭାବାନ କ୍ରୀଡ଼ାବିତ ରହିଛନ୍ତି, ଯେଉଁମାନେ ଆଗାମୀ ଦିନରେ ଅଲିମ୍ପିକ୍ସରେ ଭାରତ ପାଇଁ ମେଡାଲ ଜିତି ସାରା ଦେଶକୁ ଗର୍ବିତ କରିବେ । ସମ୍ବଲପୁର ସହର କୃଷି କ୍ଷେତ୍ରରେ ସୀମିତ ନ ରହି ସଂସ୍କୃତି, ପର୍ଯ୍ୟଟନ ଓ କ୍ରୀଡ଼ା କ୍ଷେତ୍ରକୁ ବ୍ୟାପିବାରେ ଲାଗିଛି । ଅନ୍ତର୍ଜାତୀୟ ମାରାଧନ ମାଧ୍ୟମରେ ବିଶ୍ୱର କୋଣ ଅନୁକୋଣରୁ ଆସିଥିବା

ପର୍ଯ୍ୟଟକମାନେ ରାଜ୍ୟର ସମୃଦ୍ଧ ସମ୍ବଳପୁରୀ ବସ୍ତ୍ର, କଳା, ଓ ନିଆରା ଆତିଥ୍ୟକୁ ଅନୁଭବ କରିବାର ସୁଯୋଗ ପାଇପାରିବେ ବୋଲି କେନ୍ଦ୍ରମନ୍ତ୍ରୀ ଆଶାବ୍ୟକ୍ତ କରିଛନ୍ତି । ମାରାଥନ୍ରେ ଇଥିଓପିଆ, କେନିଆ, ନାଇଜେରିଆ ଆଦି ବିଭିନ୍ନ ଦେଶରୁ ୧୦ ହଜାରରୁ ଊର୍ଦ୍ଧ୍ୱ ଖେଳାଳି ଅଂଶଗ୍ରହଣ କରିଛନ୍ତି । ୪ଟି ବର୍ଗରେ ପ୍ରତିଯୋଗିତା ଅନୁଷ୍ଠିତ ହେଉଛି । କାର୍ଯ୍ୟକ୍ରମରେ କେନ୍ଦ୍ର ଶିକ୍ଷାମନ୍ତ୍ରୀଙ୍କ ସହ ରାଜସ୍ୱ ମନ୍ତ୍ରୀ ସୁରେଶ ପୂଜାରୀ, କ୍ରୀଡ଼ା ମନ୍ତ୍ରୀ ସୂର୍ଯ୍ୟବଂଶୀ ସୁରଜ, ପଞ୍ଚାୟତିରାଜ ମନ୍ତ୍ରୀ ରବିନାରାୟଣ ନାଏକ ପ୍ରମୁଖ ଉପସ୍ଥିତ ରହି ପ୍ରତିଯୋଗୀମାନଙ୍କୁ ଉତ୍ସାହିତ କରିଥିଲେ ।

BBSR/R

ରତ୍ନଭଣ୍ଡାର ସମୀକ୍ଷା ବୈଠକ

ପୁରୀ ଶ୍ରୀମନ୍ଦିର ରତ୍ନଭଣ୍ଡାର ସମୀକ୍ଷା ବୈଠକ ଆସନ୍ତାକାଲି ଭୁବନେଶ୍ୱରରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ହେବ । ରତ୍ନଭଣ୍ଡାରର ସମ୍ପୂର୍ଣ୍ଣ ମାର୍ଗଦର୍ଶିକା ହସ୍ତଗତ ହୋଇଛି । ସମୀକ୍ଷା ପରେ ଆବଶ୍ୟକୀୟ ପଦକ୍ଷେପ ଗ୍ରହଣ କରାଯିବ ବୋଲି ଆଇନମନ୍ତ୍ରୀ ପୃଥ୍ୱୀରାଜ ହରିଚନ୍ଦନ ସୂଚନା ଦେଇଛନ୍ତି । ଏହା ପୂର୍ବରୁ ପୂର୍ବାହ୍ନ ୧୧ଟାରେ ରତ୍ନଭଣ୍ଡାର ସମ୍ପର୍କିତ ସମୀକ୍ଷା ବୈଠକ ଆଇନମନ୍ତ୍ରୀଙ୍କ ଅଧ୍ୟକ୍ଷତାରେ ହେବା ନେଇ ଆମ ସମ୍ବାଦଦାତା ଜଣାଇଛନ୍ତି ।

Desk

ଭୀମଭୋଇ ଶ୍ରୀଜବାସିକୀ

ସମ୍ଭବତଃ ଭୀମଭୋଇଙ୍କ ଶ୍ରୀଜବାକ୍ଷିକୀ ଅବସରରେ ରାଜ୍ୟବାସୀ ଶ୍ରଦ୍ଧାଞ୍ଜଳି ଜଣାଉଛନ୍ତି । ବିଧାନସଭା ପରିସରରେ ଆନ୍ଦୋଳିତ ସ୍ଵତନ୍ତ୍ର କାର୍ଯ୍ୟକ୍ରମରେ ବାଚସ୍ପତି ସୁରମା ପାଢ଼ି, ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଓ ଉପମୁଖ୍ୟମନ୍ତ୍ରୀ କନକ ବର୍ଦ୍ଧନ ସିଂହଦେଓ ଓ ଅନ୍ୟ ବିଶିଷ୍ଟ ବ୍ୟକ୍ତିମାନେ ଉପସ୍ଥିତ ରହି ପ୍ରତିମୂର୍ତ୍ତିରେ ପୁଷ୍ପମାଲ୍ୟ ଅର୍ପଣ ପୂର୍ବକ ଶ୍ରଦ୍ଧାଞ୍ଜଳି ଜଣାଇଛନ୍ତି ।

BBSR/R

ବିନ୍ଦୁ ସାଗର- ହେରିଟେଜ

ଭୁବନେଶ୍ଵରସ୍ଥିତ ବିନ୍ଦୁ ସାଗର ପୁଷ୍କରିଣୀକୁ ଐତିହ୍ୟ ହ୍ରଦରେ ପରିଣତ କରାଯିବ ବୋଲି ଆଇନମନ୍ତ୍ରୀ ପୃଥ୍ଵୀରାଜ ହରିଚନ୍ଦନ କହିଛନ୍ତି । ୨୦୨୨-୨୩ ଆର୍ଥିକ ବର୍ଷ ଶେଷ ସୁଦ୍ଧା ଏକାମ୍ର ଐତିହ୍ୟ ପ୍ରକଳ୍ପ କାର୍ଯ୍ୟ ଶେଷ ହେବ । ନୂଆ କରି ଏକ ବ୍ୟାଖ୍ୟାନ କେନ୍ଦ୍ର ପ୍ରତିଷ୍ଠା କରାଯିବାର ପ୍ରସ୍ତାବ ରହିଛି । ପାର୍କ ଶେଷରେ ଶ୍ରୀ ଲିଙ୍ଗରାଜଙ୍କ ଏକ ବିରାଟ ପ୍ରତିମୂର୍ତ୍ତି ନିର୍ମାଣ କରାଯିବ ବୋଲି ଶ୍ରୀ ହରିଚନ୍ଦନ କହିଛନ୍ତି ।

- V/O -

PIB

ୟୁ.ସି.ଏଫ୍- କ୍ୟାବିନେଟ୍

ବଜାର ଆଧାରିତ ସହରୀ ପରିବର୍ଦ୍ଧନକୁ ଗତିଶୀଳ କରିବା ପାଇଁ ୧ ଲକ୍ଷ କୋଟି ଟଙ୍କାର ସହରୀ ଚ୍ୟାଲେଞ୍ଜ ପାଣ୍ଠି- ୟୁ.ସି.ଏଫ୍.କୁ

କ୍ୟାବିନେଟ୍‌ର ମଞ୍ଜୁରୀ ମିଳିଛି । ଏହି ପାଣ୍ଠି ଜରିଆରେ ଆଗାମୀ ୫ ବର୍ଷ ମଧ୍ୟରେ ସହରାଞ୍ଚଳରେ ମୋଟ ୪ ଲକ୍ଷ କୋଟି ନିବେଶ କରାଯିବ । ଯାହା ଦେଶର ସହରାଞ୍ଚଳ ବିକାଶ ଆଭିଯୁଷ୍ୟରେ ପରିବର୍ତ୍ତନ ଆଣିବ ବୋଲି ଆଶା କରାଯାଉଛି । ଉଚ୍ଚମାନର ସହରାଞ୍ଚଳ ଭିତ୍ତିଭୂମି ନିର୍ମାଣ ପାଇଁ ବଜାର ଅର୍ଥ, ଘରୋଇ ଅଂଶଗ୍ରହଣ ଏବଂ ନାଗରିକ କୈନ୍ଦ୍ରିକ ସଂସ୍କାରକୁ ଉପଯୋଗ କରାଯିବ । ସ୍ଥିର, ଉତ୍ପାଦକ, ସମାବେଶୀ ଏବଂ ଜଳବାୟୁ ପ୍ରତିରୋଧୀ ସହର ନିର୍ମାଣ କରିବା ଏହି ପାଣ୍ଠିର ମୁଖ୍ୟ ଲକ୍ଷ୍ୟ । ଚଳିତ ଆର୍ଥିକ ବର୍ଷରୁ ୨୦୩୦-୩୧ ଆର୍ଥିକ ବର୍ଷ ପର୍ଯ୍ୟନ୍ତ ଏହା କାର୍ଯ୍ୟକାରୀ ହେବ । ପରେ ୨୦୩୩-୩୪ ଆର୍ଥିକ ବର୍ଷ ପର୍ଯ୍ୟନ୍ତ ସମ୍ପ୍ରସାରିତ କରାଯିବାର ଯୋଜନା ରଖାଯାଇଛି । ସହରଗୁଡ଼ିକୁ ବିକାଶର କେନ୍ଦ୍ର କରିବା ସହ ସୃଜନଶୀଳତାର ପୁନର୍ବିକାଶ, ଜଳ ଓ ପରିମଳ ସମ୍ପର୍କିତ ପ୍ରସ୍ତାବଗୁଡ଼ିକୁ କାର୍ଯ୍ୟକାରୀ କରିବା ପାଇଁ ସରକାର ଚଳିତ ବଜେଟ୍‌ରେ ଲକ୍ଷ୍ୟ ରଖୁଛନ୍ତି ।

Keonjhar

ଜି.ରାମ.ଜି. କର୍ମଶାଳା

କେନ୍ଦୁଝର ଜିଲ୍ଲା ପରିଷଦ ସମ୍ମିଳନୀ କକ୍ଷରେ ଭି.ବି.-ଜି.ରାମ.ଜି. ଯୋଜନାର ସଫଳ କାର୍ଯ୍ୟାନୁୟନ ନେଇ କର୍ମଶାଳା ଅନୁଷ୍ଠିତ ହୋଇଯାଇଛି । ଜିଲ୍ଲା ପରିଷଦ ମୁଖ୍ୟ ଉନ୍ନୟନ ଅଧିକାରୀ କୁମାର ନାଗଭୂଷଣ କାର୍ଯ୍ୟକ୍ରମରେ ଯୋଗଦେଇ ଯୋଜନାର ବିଭିନ୍ନ ଦିଗ ସମ୍ପର୍କରେ ଆଲୋଚନା କରିଥିଲେ ।

ମାଟ୍ରିକ ପରୀକ୍ଷା

ଗଞ୍ଜାମ ଜିଲ୍ଲାରେ ଚଳିତ ବର୍ଷ ମାଟ୍ରିକ ପରୀକ୍ଷା ସୁପରିଚାଳନା ପାଇଁ ସରକାରୀ ପଲିଟେକନିକ୍ ପ୍ରେକ୍ଷାଳୟରେ ଏକ ପ୍ରସ୍ତୁତି ବୈଠକ ଜିଲ୍ଲା ଶିକ୍ଷା ଅଧିକାରୀ ଅଜୟ କୁମାର ପାତ୍ରଙ୍କ ଅଧ୍ୟକ୍ଷତାରେ ଅନୁଷ୍ଠିତ ହୋଇଯାଇଛି । ବୈଠକରେ ପରୀକ୍ଷାର ସୁପରିଚାଳନା ଓ ବୋର୍ଡ ନିର୍ଦ୍ଧାରିତ ନିୟମାବଳୀ ଉପରେ ଆଲୋଚନା କରାଯାଇଥିଲା । ଜିଲ୍ଲାର ୨୧୭ଟି ପରୀକ୍ଷା କେନ୍ଦ୍ରର ସମସ୍ତ ଅଧ୍ୟକ୍ଷ ଏଥିରେ ଯୋଗ ଦେଇଥିଲେ । ମାଟ୍ରିକ ପରୀକ୍ଷା ଆସନ୍ତା ୧୯ ତାରିଖରୁ ଆରମ୍ଭ ହୋଇ ମାର୍ଚ୍ଚ ମାସ ୨ ତାରିଖରେ ଶେଷ ହେବ । ଜିଲ୍ଲାର ମୋଟ ୪୫ ହଜାର ୨୧ ଜଣ ଛାତ୍ରଛାତ୍ରୀ ପରୀକ୍ଷା ଦେବା ନେଇ ଜଣାପଡ଼ିଛି ।

Desk

ପିଣ୍ଡିକି ବାହୁବଳେନ୍ଦ୍ର ପୁଣ୍ୟତିଥି

ଖୋର୍ଦ୍ଧା ମାଟିରେ ପାଇକ ବିଦ୍ରୋହର ନେତୃତ୍ୱ ନେଇଥିବା ପିଣ୍ଡିକି ବାହୁବଳେନ୍ଦ୍ରଙ୍କ ଆଜି ପୁଣ୍ୟତିଥି ପାଳନ କରାଯାଉଛି । ସହିଦ୍ ବାହୁବଳେନ୍ଦ୍ରଙ୍କ ଦେଶଭକ୍ତି, ସେବା ଓ ତ୍ୟାଗ ରାଜ୍ୟ ତଥା ଦେଶବାସୀଙ୍କ ପାଇଁ ଅବିସ୍ମରଣୀୟ । ମାତୃଭୂମିର ସୁରକ୍ଷା ପାଇଁ ତାଙ୍କର ଅଦମ୍ୟ ସାହସ ଓ ବଳିଦାନ ଆଗାମୀ ପିଢ଼ିକୁ ପ୍ରେରିତ କରିବ । ଏହି ଅବସରରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀ, କେନ୍ଦ୍ରଶିକ୍ଷା ମନ୍ତ୍ରୀ ଧର୍ମେନ୍ଦ୍ର ପ୍ରଧାନଙ୍କ ସମେତ

ରାଜ୍ୟ ମନ୍ତ୍ରିମଣ୍ଡଳର ପ୍ରମୁଖ ସଦସ୍ୟମାନେ ତାଙ୍କୁ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି ।

Desk

ପାରା ବ୍ୟାଡମିଣ୍ଟନ୍-ସ୍ୱର୍ଣ୍ଣ

ବାହାରିନ୍ଠାରେ ଅନୁଷ୍ଠିତ ବି.ଡବ୍ଲ୍ୟୁ.ଏଫ୍ ପାରାବ୍ୟାଡମିଣ୍ଟନ୍ ବିଶ୍ୱ ଚାମ୍ପିଅନସିଫ୍ରେ ପ୍ରମୋଦ ଭଗତ ପୁରୁଷ ସିଙ୍ଗିଲ୍ସ ଏବଂ ପୁରୁଷ ଡବଲ୍ସ ବର୍ଗରେ ୨ଟି ସ୍ୱର୍ଣ୍ଣ ପଦକ ଜିତିଛନ୍ତି । ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଶୁଭେଚ୍ଛା ଜଣାଇ କହିଛନ୍ତି, ଶ୍ରୀ ଭଗତ ବିଶ୍ୱ ଦରବାରରେ ଦେଶ ଓ ରାଜ୍ୟର ନାମକୁ ଉଜ୍ଜ୍ୱଳ କରିଛନ୍ତି । ଆଗାମୀ ଦିନରେ ତାଙ୍କର ଏହି ସଫଳତାର ଯାତ୍ରା ଜାରି ରହିଥାଉ ।

Desk

ହକି

ରାଉରକେଲା ବିସ୍ୱାମୁଣ୍ଡା ହକି ଷ୍ଟାଡ଼ିୟମ୍‌ଠାରେ ଚାଲିଥିବା ଏଫ୍.ଆଇ.ଏର୍. ପ୍ରୋ-ଲିଗ୍ ହକି ପ୍ରତିଯୋଗିତାର ତୃତୀୟ ମ୍ୟାଚ୍ ସନ୍ଧ୍ୟା ସାଢ଼େ ୭ଟାରେ ଭାରତ ଓ ଆର୍ଜେଣ୍ଟିନା ମଧ୍ୟରେ ଖେଳାଯିବ । ଗତକାଲି ବେଲ୍‌ଜିୟମ୍ ୪-୨ ଗୋଲ୍‌ରେ ଭାରତକୁ ପରାସ୍ତ କରିଛି ।